



वाणिज्य एवं उद्योग मंत्री ने इन्क्यूबेटर्स और उत्प्रेरकों के साथ बैठक की

Posted On: 09 JAN 2017 5:17PM by PIB Delhi

वाणिज्य एवं उद्योग मंत्री श्रीमती निर्मला सीतारमण ने विभिन्न इन्क्यूबेटर्स और उत्प्रेरकों के साथ बैठक की, ताकि उनके सुझावों एवं चिंताओं से अवगत होने के साथ-साथ स्टार्टअप पारिस्थितिकी तंत्र में उनके समक्ष मौजूद अहम चुनौतियों का सामना भी किया जा सके। श्रीमती सीतारमण द्वारा नेपारिस्थितिकी तंत्र के विभिन्न हितधारकों के साथ सार्थक चर्चाएं करने के लिए की गई अपनी पिछलीपहल को जारी रखते हुए यह बैठक की। स्टार्टअप की उद्यमिता संबंधी यात्रा के सभी चरणों में उनके विकास को तेज रफ्तार प्रदान करने के लिए हाज से इन्क्यूबेटर्स को अत्यंत महत्वपूर्ण माना जाता है। वे मार्गदर्शन के साथ-साथ आवश्यकसहायता प्रदान करते हैं और इससे भी ज्यादा महत्वपूर्ण बात यह है कि वे नवाचार की संस्कृति को बढ़ावा देते हैं। अतः यह भारत सरकार के लिए आवश्यक है कि वे इन्क्यूबेटर्स/उत्प्रेरकों को समुचितमदद प्रदान करें, जिससे कि वे स्टार्टअप को सही अर्थों में बढ़ावा दे सकें। इससे नौकरी मांगने वालों के बजाय नौकरी सृजित करने वालों के राष्ट्र के रूप में भारत को उभरने में मदद मिलेगी। अतः इन्क्यूबेटर्स के समक्ष मौजूद चुनौतियों, मसलों और उनकी चिंताओं को दूर करना आवश्यक है। उपर्युक्त चर्चाओं के दौरान विचार-विमर्श के प्रमुख बिंदु एवं पेश किये गये सुझाव निम्नलिखित हैं:

- इन्क्यूबेटर्स, उत्प्रेरकों, सह-कार्य स्थलों और मेंटरों को 'स्टार्टअप बिल्डर्स' के रूप में मान्यता दें।
- फिलहाल सेवा कर में छूट केवल उन्हीं इन्क्यूबेटर्स को दी जा रही है, जिन्हें सरकार से विधिवत मान्यता प्राप्त है। यह छूट अन्य इन्क्यूबेटर्स को भी दी जानी चाहिए।
- इन्क्यूबेटर्स के यहां पंजीकृत स्टार्टअप का मूल्यांकन कराया जाना चाहिए, जो उन पर एक वित्तीय बोझ है। एक तय सीमा से नीचे की श्रेणी में आने वाले स्टार्टअप को इससे छूट दी जा सकती है।
- इन्क्यूबेटर्स के साथ और ज्यादा कॉरपोरेट साझेदारी को सुविधाजनक बनाया जा सकता है।
- आयकर अधिनियम की धारा 35 (2एए) के दायरे में इन्क्यूबेटर्स को भी लाया जा सकता है।
- राज्य सरकारों और नगरपालिका निकायों से यह आग्रह किया जा सकता है कि वे खरीदमानकों में दी गई ढील का लाभ स्टार्टअप को भी दें।

वीके/आरआरएस/डीके-85
(Release ID 58002)

(Release ID: 1480322) Visitor Counter : 8

